

|| ப்ரஹ்லாதக்ருத ந்ருஸிம்ஹஸ்துதிஃ ||

ஸ்ரீப்ரஹ்லாத உவாச

ப்ரஹ்மாதயஃ ஸுரகணா முநயோத ஸித்தாஃ
ஸத்த்வைகதாநகதயோ வசஸாம் ப்ரவாஹைஃ |
நாராதிதும் புருகுணைரதுநாபி பிப்ருஃ
கிம் தோஷ்டுமர்ஹதி ஸ மே ஹரிருக்ரஜாதேஃ || ௧ ||

மந்யே தநாபிஜந ரூப தபஃ ஸ்ருதௌஜஸ்-
தேஜஃ ப்ரபாவ பல பௌருஷ புத்தி யோகாஃ |
நாராதநாய ஹி பவம்தி பரஸ்ய பும்ஸோ
பக்த்யா துதோஷ பகவாந் கஜ்யூதபாய || ௨ ||

விப்ராத்த்விஷ்ட் குணயுதாதரவிம்தநாப
பாதாரவிம்தவிமுகாத்ஸ்வபசம் வரிஷ்டம் |
மந்யே ததர்பித மநோ வசநே ஹிதார்த
ப்ராணம் புநாதி ஸ குலம் ந து பூரிமாநஃ || ௩ ||

நைவாத்மநஃ ப்ரபுரயம் நிஜலாபபூர்ணோ
மாநம் ஜநாதவிதுஷஃ கருணோ வ்ருணீதே |
யத்யஜ்ஜநோ பகவதே விததீத மாநம்
தச்சாத்மநே ப்ரதிமுகஸ்ய யதா முகஸ்ரீஃ || ௪ ||

தஸ்மாதஹம் விகதவிக்லவ ஈஸ்வரஸ்ய
ஸர்வாத்மநா மஹி க்ருணாமி யதா மநீஷம் |
நீசோஜயா குணவிஸர்கமநுப்ரவிஷ்டஃ
பூயேத யேந ஹி புமாநநுவர்ணிதேந || ௫ ||

ஸர்வே ஹ்யமீ விதிகராஸ்தவ ஸத்த்வதாம்நோ
ப்ரஹ்மாதயோ வயமிவேஸ ந சோத்விஜம்தஃ |
க்ஷேமாய பூதய உதாத்மஸுகாய சாஸ்ய
விக்ரீடிதம் பகவதோ ருசிராவதாரைஃ || ௬ ||

தத்யச்ச மந்யுமஸுரஸ்ச ஹதஸ்த்வயாத்ய
மோதேத ஸாதூரபி வ்ருஸ்சிகஸர்பஹத்யா |
லோகாஸ்ச நிர்வ்ருதிமிதாஃ ப்ரதியம்தி ஸர்வே

ப்ரஹ்லாதக்ருத ந்ருஸிம்ஹஸ்துதிஃ

ரூபம் ந்ருஸிம்ஹ விபயாய ஜநாஃ ஸ்மரம்தி || ௭ ||

நாஹம் பிபேம்யஜித தேதிபயாநகாஸ்ய
ஜிஹ்வார்கநேத்ர ப்ருகுட ரபஸோக்ர தம்ஷ்ட்ராத் |
ஆம்த்ரஸ்ரஜஃ க்ஷதஜகேஸர ஸம்குகர்ணாந்
நிர்ஹ்ராதபீததிகிபாதரிபிந்நகாக்ராத் || ௮ ||

த்ரஸ்தோஸ்ம்யஹம் க்ருபணவத்ஸல துஃஸஹோக்ர
ஸம்ஸாரசக்ரகதநாத்க்ரஸதாம் ப்ரணீதஃ |
பத்தஃ ஸ்வகர்மபிருஸத்தம தேம்க்ரிமூலம்
ப்ரீதோபவர்க்ஸரணம் ஹ்வயஸே கதா நு || ௯ ||

யஸ்மாத்த்ப்ரியாப்ரிய வியோக ஸம்யோக ஜந்ம
ஸோகாகந்நிநா ஸகலயோநிஷு தஹ்யமாநஃ |
துஃகௌஷதம் ததபி துஃகமதத்தியாஹம்
பூமந்ப்ரமாமி வத மே தவ தாஸ்யயோகம் || ௧௦ ||

ஸோஹம் ப்ரியஸ்ய ஸுஹ்ருதஃ பரதேவதாயா
லீலாகதாஸ்தவ ந்ருஸிம்ஹ விரிம்ச கீதாஃ |
அம்ஜஸ்திதர்ம்யநுக்ருணந் குணவிப்ரமுக்தோ
துர்காணி தே பத யுகாலய ஹம்ஸஸம்கஃ || ௧௧ ||

பாலஸ்ய நேஹ ஸரணம் பிதரௌ ந்ருஸிம்ஹ
நார்தஸ்ய சாகதமுதந்வதி மஜ்ஜதோ நௌஃ |
தப்தஸ்ய தத்ப்ரதிவிதிர்ய இஹாம்ஜஸேஷ்ட
ஸ்தாவத்விபோ தநுப்ருதாம் த்வதுபேக்ஷிதாநாம் || ௧௨ ||

யஸ்மிந்யதோ யர்ஹி யேந ச யஸ்ய யஸ்மாத்
யஸ்மை யதா யதுத யஸ்த்வபரஃ பரோ வா |
பாவஃ கரோதி விகரோதி ப்ருதக்ஸ்வபாவஃ
ஸம்சோதிதஸ்ததகிலம் பவதஃ ஸ்வரூபம் || ௧௩ ||

மாயா மநஃ ஸ்ருஜிதி கர்மமயம் பலீயஃ
காலேந சோதிதகுணாநுமதேந பும்ஸஃ |
சம்தோமயம் யதஜயார்பித ஷோடஸாரம்
ஸம்ஸாரசக்ரமஜ கோதிதரேத்த்வதந்யஃ || ௧௪ ||

ஸ த்வம் ஹி நித்யவிஜிதாத்மகுணஃ ஸ்வதாம்நா
காலோ வஸீக்ருத விஸ்ருஜ்ய விஸர்கஸக்திஃ |
சக்ரே விஸ்ருஷ்டமஜயேஸ்வர ஷோடஸாரே
நிஷ்பீட்யமாநமுபகர்ஷ விபோ ப்ரபந்நம் || ௧௫ ||

த்ருஷ்டா மயா திவி விபோகில திஷ்ண்யபாநாம்
ஆயுஃ ஸ்ரியோ விபவ இச்சதி யாம்ஜநோயம் |
யேஸ்மத்பிதுஃ குபிதஹாஸ விஜ்ரும்பிதப்ரு
விஸ்பூர்ஜிதேந லுலிதாஃ ஸ து தே நிரஸ்தஃ || ௧௬ ||

தஸ்மாதமூஸ்தநு ப்ருதாமஹமாஸரிஷோஜ்ஞ
ஆயுஃ ஸ்ரியம் விபவமைம்த்ரியமா விரிம்ச்யாத் |
நேச்சாமி தே விலுலிதாநுருவிக்ரமேண
காலாத்மநோபநய மாம் நிஜப்ருத்யபார்ஸ்வம் || ௧௭ ||

குத்ராஸிஷஃ ஸ்ருதிஸுகா ம்ருகத்ருஷ்ணிருபாஃ
க்வேதம் கலேவரமஸேஷருஜாம் விரோஹஃ |
நிர்வித்யதே ந து ஜநோ யதபீதி வித்வாந்
காமாநலம் மதுலவைஃ ஸமயந் துராபைஃ || ௧௮ ||

க்வாஹம் ரஜஃப்ரபவ ஈஸ தமோதிகேஸ்மிந்
ஜாதஃ ஸுரேதரகுலே க்வ தவாநுகம்பா |
ந ப்ரஹ்மணோ ந து பவஸ்ய ந வை ரமாயா
யந்மேர்பிதஃ ஸிரஸி பத்மகரஃ ப்ரஸாதஃ || ௧௯ ||

நைஷா பராவர மதிர்பவதோ நநு ஸ்யாத்
ஜம்தோர்யதாத்மஸுஹ்ருதோ ஜகதஸ்ததாபி |
ஸம்ஸேவயா ஸுரதரோரிவ தே ப்ரஸாதஃ
ஸேவாநுருபமுதயோ ந பராவரத்வம் || ௨௦ ||

ஏவம் ஜநம் நிபதிதம் ப்ரபவாஹிகூபே
காமாபிகாமமநு யஃ ப்ரபதந் ப்ரஸம்காத் |
க்ருத்வாத்மஸாத்ஸுரர்ஷிணா பகவந் க்ருஹீதஃ
ஸோஹம் கதம் நு விஸ்ருஜே தவ ப்ருத்யஸேவாம் || ௨௧ ||

மத்ப்ராண ரக்ஷணமநம்த பிதுர்வதஸ்ச
மந்யே ஸ்வப்ருத்ய ருஷிவாக்யம்ருதம் விதாதாம் |

ப்ரஹ்லாதக்ருத ந்ருஸிம்ஹஸ்துதிஃ

கட்கம் ப்ரக்ருஹ்ய யதவோசதஸத்விதித்ஸுஃ
த்வாமீஸ்வரோ மதபரோவது கம் ஹராமி || ௨௨ ||

ஏகஸ்த்வமேவ ஜகதேதமமுஷ்ய யத்த்வம்
ஆத்யம்தயோஃ ப்ருதகவஸ்யஸி மத்யதஸ்ச |
ஸ்ருஷ்ட்வா குணவ்யதிகரம் நிஜமாயயேதம்
நானேவ தைரவஸிதஸ்ததநு ப்ரவிஷ்டஃ || ௨௩ ||

த்வம் வா இதம் ஸதஸதீஸ பவாம்ஸ்ததோந்யோ
மாயா யதாத்ம பரபுத்திரியம் ஹ்யபார்தா |
யத்யஸ்ய ஜநம் நிதநம் ஸ்திதிரீக்ஷணம் ச
தத்வை ததேவ வஸுகாலவதஷ்டிதர்வோஃ || ௨௪ ||

ந்யஸ்யேதமாத்மநி ஜகத்விலயாம்பு மத்யே
ஸேஷேத்மநா நிஜஸுகாநுபவோ நிரீஹஃ |
யோகேந மீலித த்ருகாத்மநி பீதநித்ர
ஸ்துர்யே ஸ்திதோ ந து தமோ ந குணாம்ஸ்ச யும்க்ஷே || ௨௫ ||

தஸ்யைவ தே வபுரிதம் நிஜகாலஸக்த்யா
ஸம்சோதித ப்ரக்ருதி தர்மண ஆத்மகூடம் |
அம்பஸ்யநம்த ஸயநாத்விரமத்ஸமாதே
ர்நாபேரபூத்ஸ்வகணிகாவடவந்மஹாப்ஜம் || ௨௬ ||

தத்ஸம்பவஃ கவிரதோந்யதபஸ்யமாநஃ
த்வாம் பீஜமாத்மநி ததம் ஸ பஹிர்விசிம்த்ய |
நாவிம்ததப்த ஸதமப்ஸு நிமஜ்ஜமானோ
ஜாதேம்குரே கதமுஹோபலபேத பீஜம் || ௨௭ ||

ஸ த்வாத்மயோநிரதி விஸ்மித ஆஸ்ரிதோப்ஜம்
காலேந தீவ்ர தபஸா பரிஸுத்தபாவஃ |
த்வாமாத்மநீஸ புவி கம்தமிவாதி ஸுக்ஷம்மம்
பூதேம்த்ரியாஸயமயே விததம் ததர்ஸ || ௨௮ ||

ஏவம் ஸஹஸ்ர வதநாம்க்ரி ஸிரஃகரோரு
நாஸாத்ய கர்ண நயநாபரணாயுதாட்யம் |
மாயாமயம் ஸதுபலக்ஷித ஸந்நிவேஸம்
த்ருஷ்ட்வா மஹாபுருஷமாப முதம் விரிம்சஃ || ௨௯ ||

தஸ்மை பவாந் ஹய ஸிரஸ்தநுவம் ச பிப்ரத்
வேத த்ருஹாவதி பலௌ மதுகைடபாக்யௌ |
ஹத்வாநயச்ச்ருதிகணாம்ஸ்து ரஜஸ்தமஸ்ச
ஸத்த்வம் தவ ப்ரியதமாம் தநுமாமநம்தி || ௩௦ ||

இத்தம் ந்ருதிர்யக்ருஷிதேவஜஷாவதாரஃ
லோகாந் விபாவயஸி ஹம்ஸி ஜகத்ப்ரதீபாந் |
தர்மம் மஹாபுருஷ பாஸி யுகாநுவ்ருத்தம்
சந்நஃ கலௌ யதபவஸ்த்ரியுகோத ஸ த்வம் || ௩௧ ||

நைதந்மநஸ்தவ கதாஸு விசும்டநாத
ஸம்ப்ரியதே துரித துஷ்டமஸாது தீவ்ரம் |
காமாதுரம் ஹர்ஷ ஸோக பயைஷணார்தம்
தஸ்மிந் கதம் தவ கதிம் விம்ருஸாமி தீநஃ || ௩௨ ||

ஜிஹ்வைகதோச்யுத விகர்ஷதி மாவித்ருப்தா
ஸரிஸந்நோந்யதஸ்த்வகுதரம் ஸ்ரவணம் குதஸ்சித் |
க்ராணோந்யதஸ்சபலத்ருக் க்வ ச கர்மஸக்தி
ர்பஹ்வ்யஃ ஸபத்நய இவ கேஹபதிம் லுநம்தி || ௩௩ ||

ஏவம் ஸ்வகர்ம பதிதம் பவவைதரண்யாம்
அந்யோந்ய ஜந்ம மரணாஸந பீத பீதம் |
பஸ்யம்ஜநம் ஸ்வபர விக்ரஹ வைர மைத்ரம்
ஹம்தேதி பாரசர பீப்ருஹி மூடமத்ய || ௩௪ ||

கோ ந்வத்ர தேகில குரோ பகவந் ப்ரியாஸ
உத்தாரணேஸ்ய பவ ஸம்பவலோப ஹேதோஃ |
மூடேஷு வை மஹதநுக்ரஹ ஆர்தபம்தோ
கிம் தேந தே ப்ரிய ஜநாநநுஸேவதாம் நஃ || ௩௫ ||

நைவோத்விஜே பர துரத்யயவைதரண்யாஃ
த்வத்வீர்ய காயந மஹாம்ருத மக்நசித்தஃ |
ஸோசே ததோ விமுகசேதஸ இம்த்ரியார்த
மாயா ஸுகாய பரமுத்வஹதோ விமூடாந் || ௩௬ ||

ப்ராயேண தேவ முநயஃ ஸ்வ விமுக்திகாமா
மௌநம் சரம்தி விஜநே ந பரார்த நிஷ்டாஃ |

ப்ரஹ்லாதக்ருத ந்ருஸிம்ஹஸ்துதிஃ

நைதாந் விஹாய க்ருபணாந் விமுமுக்ஷ ஏகோ
நாந்யம் த்வதஸ்ய ஸரணம் ப்ரமதோநுபஸ்யே || ௩௭ ||

யந்மைதுநாதி க்ருஹமேதி ஸுகம் ஹி துச்சம்
கம்டூயநேந கரயோரிவ துஃக துஃகம் |
த்ருப்யம்தி நேஹ க்ருபணா பஹு துஃக பாஜஃ
கம்டூதிவந்மநஸிஜம் விஷஹேத தீரஃ || ௩௮ ||

மௌந வ்ரத ஸ்ருத தபோத்யயந ஸ்வ தர்ம
வ்யாக்யா ரஹோ ஜப ஸமாதய ஆபவர்க்யாஃ |
ப்ராயஃ பரம் புருஷ தே த்வஜிதேம்த்ரியாணாம்
வார்தா பவம்த்யுத ந வாத்ர து தாம்பிகாநாம் || ௩௯ ||

ரூபே இமே ஸதஸதீ தவ வேதஸ்ருஷ்டே
பீஜாம்குராவிவ ந சாந்யதருபகஸ்ய |
யுக்தாஃ ஸமக்ஷமுபயத்ர விசிந்வதே த்வாம்
யோகேந வஹ்நிமிவ தாருஷு நாந்யதஃ ஸ்யாத் || ௪0 ||

த்வம் வாயுரக்நிரவநிர்வியதம்பு மாத்ராஃ
ப்ரானேம்த்ரியாணி ஹ்ருதயம் சிதநுக்ரஹஸ்ச |
ஸர்வம் த்வமேவ ஸகுணோ விசுணஸ்ச பூமந்
நாந்யத்த்வதஸ்த்யபி மநோ வசஸா நிருக்தம் || ௪௧ ||

நைதே குணா ந குணிநோ மஹாதாயோ யே
ஸர்வே மநஃ ப்ரப்ருதயஃ ஸஹதேவமர்த்யாஃ |
ஆத்யம்தவம்த உருகாய விதம்தி ஹி த்வாம்
ஏவம் விம்ருஸ்ய ஸுதியோ விரமம்தி ஸப்தாத் || ௪௨ ||

தத்தேர்ஹத்தம நமஃ ஸ்துதி கர்ம பூஜாஃ
கர்ம ஸம்ருதிஸ்சரணயோஃ ஸ்ரவணம் கதாயாம் |
ஸம்ஸேவயா த்வயி விநேதி ஷடம்கயா சிம்
பக்திம் ஜநஃ பரமஹம்ஸ கதௌ லபேத || ௪௩ ||

|| இதி ஸ்ரீமத்பாகவதே மஹாபுராணே ஸப்தமஸ்கம்தே நவமேத்யாயே ஸ்ரீ
ப்ரஹ்லாதக்ருத ந்ருஸிம்ஹஸ்துதிஃ ஸம்பூர்ணஃ ||